



एक अविश्वसनीय टेस्ट करियर के लिए बचाई, लाल गेंद के सबसे बेहतरीन और सबसे खतरनाक गेंदबाजों में से एका वास्तविक लीजेंड। आपकी यात्रा और दृढ़ संकल्प बेहद प्रेरणादायक रहे हैं। अगले चरण के लिए शुभकामनाएं ब्रांडी - युवराज सिंह

पूर्व भारतीय क्रिकेटर, इंग्लैंड के क्रिकेटर स्टुअर्ट ब्रांड के बारे में।



आज का खिलाड़ी



चिंगलेनसाना सिंह

भारतीय फुटबॉल चिंगलेनसाना सिंह कोशिकोड में मई की एक उमस भरी शाम जब मैदान से ड्रैसिंग रूम लौटे तो उन्होंने देखा कि उनके फोन पर बहुत सारे 'मैसेज' और 'मिस्ड कॉल' थीं। चिंतित चिंगलेनसाना ने तुरंत वापस फोन किया लेकिन कोई जवाब नहीं मिला। हिंसाप्रस्त मणिपुर के इस सेंटर बैक

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

राष्ट्रदूत बीकानेर, 27 सितम्बर, 2023 5

को हालांकि जल्द ही पता चल गया कि राज्य में तीन मई को शुरू हुई हिंसा में वह अपना लगभग सब कुछ खो चुका है। तीन मई को ही यह फुटबॉलर कोशिकोड में मोहन बागान के खिलाफ एएफएस कप प्ले ऑफ में हैदराबाद एफसी का प्रतिनिधित्व कर रहा था।

## वर्ल्ड कप 2023 में टीम इंडिया के मेंटॉर हो सकते हैं रविचंद्रन अश्विन

नई दिल्ली, 26 सितम्बर। क्या रविचंद्रन अश्विन को भारत की वनडे विश्व कप की टीम में जगह मिलेगी? उनको चोटिल ऑलराउंडर अक्षर पटेल के रिफ्लेसमेंट के रूप में देखा जा रहा है और इसी वजह से उनको ऑस्ट्रेलिया के खिलाफ वनडे सीरीज के लिए चुना गया था। अश्विन ने इस सीरीज के पहले दो मैचों में अच्छा प्रदर्शन किया है, लेकिन इससे इस बात की गारंटी नहीं मिलती कि उनको वर्ल्ड कप 2023 के लिए मुख्य टीम में प्रवेश मिलेगा। टीम मैनेजमेंट अक्षर पटेल को फिट देखना चाहती है। वहीं, ऑस्ट्रेलिया के पूर्व कप्तान एरोन फिंच का कहना है कि वे फाइनल फिफ्टीन में नहीं होंगे, लेकिन टीम के मेंटॉर हो सकते हैं। यदि अक्षर पटेल विश्व कप से पहले अपनी मैच फिटनेस साबित करने में असमर्थ रहते हैं तो अश्विन टीम में जगह बनाने में सफल हो सकते हैं। हालांकि, फिंच का मानना है कि अश्विन को विश्व कप के लिए 15 सदस्यीय टीम में जगह मिलना मुश्किल होगा। भारत और ऑस्ट्रेलिया के बीच राजकोट में होने वाले तीसरे वनडे मैच से पहले स्टार स्पॉट्स पर बात करते हुए फिंच ने इन-फॉर्म अश्विन के खिलाफ एक साहसिक बयान जारी किया और कहा कि वे इस मेगा इवेंट में मेंटॉर हो सकते हैं। उन्होंने कहा, "मुझे लगता है कि वह (अश्विन) अंतिम 15 में जगह बनाने के लिए संघर्ष कर सकते हैं, लेकिन एक ऐसे व्यक्ति के रूप में जिसने इतना क्रिकेट खेला है, मुझे लगता है कि ऑस्ट्रेलिया के खिलाफ इस मौजूदा सीरीज के लिए भारतीय टीम के साथ मौजूद बाकी खिलाड़ी बड़े गेमप्ले के बारे में बहुत कुछ उनसे सीख सकते हैं। अश्विन ऐसे खिलाड़ी हैं, जो बड़े मैचों में अच्छा प्रदर्शन करते हैं, चाहे वह टेस्ट मैच हो या टी20 मैच, उन्होंने अपने पूरे करियर में ऐसा किया है। इसलिए मुझे कोई आश्चर्य नहीं होगा अगर वह इस समय समूह में एक मेंटॉर के रूप में मौजूद हों, लेकिन दुर्भाग्यवश, मैं उन्हें अंतिम 15 में जगह बनाने नहीं देख रहा हूँ।"

## बाबर आजम को पुलिस ने पकड़ा और काट दिया चालान, पाक कप्तान को इस गलती की मिली सजा

नई दिल्ली, 26 सितम्बर। पाकिस्तान क्रिकेट टीम के कप्तान बाबर आजम ने एक बार फिर ट्रैफिक नियमों का उल्लंघन किया है। पाकिस्तान ट्रैफिक पुलिस ने बाबर को पकड़ा और चालान काट दिया, जिसकी तस्वीर सोशल मीडिया पर तेजी से वायरल हो रही है। दावा किया जा रहा है कि बाबर का ओवर-स्पीडिंग यानी तेज रफ्तार कार चलाने के कारण चालान हुआ है। मीडिया रिपोर्ट्स के मुताबिक, बाबर लाहौर में ऑडी कार से हाईवे पर ओवर स्पीडिंग की। बाबर के पुलिस के हथिय चढ़ने को लेकर युवर्स-अपने-अपने अंदाज में रिएक्ट कर रहे हैं। एक यूजर ने लिखा, बाबर आजम और चालान - लव स्टोर जारी है। अन्य ने कहा, लातता है कि बाबर वर्ल्ड कप 2023 में खेलने के लिए अपनी कार से अटारी-वाया बॉर्डर पार करने की कोशिश कर रहे थे।

# एडी डीविलियर्स की हैरतअंगेज भविष्यवाणी विराट कोहली वर्ल्ड कप 2023 के बाद लेंगे संन्यास

नई दिल्ली, 26 सितम्बर। भारत के स्टार क्रिकेटर विराट कोहली इस वक्त अपने करियर के उस पड़ाव पर हैं, जहां वह मैदान पर उतरते ही कोई ना कोई रिकॉर्ड अपने नाम कर लेते हैं। कोहली जल्द ही आईसीसी वनडे वर्ल्ड कप 2023 में धमाल मचाते हुए नजर आएंगे, जिसका आगाज 5 अक्टूबर से होने जा रहा है। हालांकि, वर्ल्ड कप शुरू होने से पहले कोहली के दोस्त और दक्षिण अफ्रीका के पूर्व दिग्गज बल्लेबाज एबी डिविलियर्स ने एक बेहद हैरतअंगेज भविष्यवाणी की है। एबीडी का कहना है कि अगर भारत वर्ल्ड कप जीतता तो कोहली वनडे फॉर्मेट से

रिटायरमेंट का ऐलान कर सकते हैं। डिविलियर्स को लगता कि कोहली का साल 2027 में दक्षिण अफ्रीका में होने वाले वनडे में खेलना मुश्किल है। ऐसे में 34 वर्षीय कोहली वनडे से संन्यास लेकर टेस्ट पर फोकस कर सकते हैं। डिविलियर्स ने अपने यूट्यूब चैनल पर कहा, मुझे मालूम है कि कोहली को (2027 विश्व कप के लिए) दक्षिण अफ्रीका की यात्रा करना पसंद है, लेकिन यह कहना बहुत मुश्किल है। इसमें बहुत समय बाकी है। मुझे लगता है कि विराट कोहली आपको यही बताएंगे। मुझे लगता है अगर वे यह वर्ल्ड कप जीतते हैं तो यह वनडे से संन्यास

का बुरा समय नहीं होगा। मुझे लगता है कि वह कहेंगे, मैं शायद अगले कुछ वर्षों तक टेस्ट क्रिकेट और थोड़ा-बहुत आईपीएल खेलूंगा। करियर के अंतिम पड़ाव का आनंद लें और परिवार के साथ पर्याप्त समय बिताएं और अलविदा कहें। कोहली मुहान बल्लेबाज सचिन तेंदुलकर के अब तक कई रिकॉर्ड तोड़ चुके हैं। वह हाल ही में सचिन को पछाड़कर वनडे में सबसे तेज 13 हजार रन कंप्लीट करने वाले प्लेयर बने हैं। कोहली के निशाने पर सचिन का वनडे में सर्वाधिक 49 शतक का रिकॉर्ड भी है। कोहली अभी तक 47 वनडे सेंचुरी जमा

चुके हैं। हालांकि, डिविलियर्स का कहना है कि कोहली कभी रिकॉर्ड पर फोकस नहीं करते। उन्होंने कहा, मुझे नहीं लगता कि कोहली का ध्यान उसपर है। वह कभी अपने बारे में सोचने वाले शख्स नहीं रहे। वह अपनी टीम के लिए वर्ल्ड कप जीतना चाहते हैं और खेल के सभी प्रारूपों में एक सफल टीम का हिस्सा बनना चाहते हैं। वह एक टीम प्लेयर हैं और यही भावनाएं आपको मैदान पर पर दिखती हैं। खासकर, जब वह फील्डिंग कर रहे होते हैं। वो इमोशन आपको बताते हैं कि उनके लिए जीतना कितना मायने रखता है।

## स्टीव स्मिथ के बैड लक पर मिशेल स्टार्क का बड़ा बयान वह शानदार खिलाड़ी है लेकिन...

नई दिल्ली, 26 सितम्बर। ऑस्ट्रेलिया के अनुभवी बल्लेबाज स्टीव स्मिथ भारत की परिस्थितियों से सामंजस्य बिटाने में संघर्ष कर रहे हैं लेकिन तेज गेंदबाज मिशेल स्टार्क ने मंगलवार को कहा कि टीम के लिए यह चिंता का सबब नहीं है। स्मिथ आम तौर पर भारत के खिलाफ बड़ी पारियां खेलते हैं लेकिन तीन वनडे मैचों की सीरीज के शुरूआत दो मुकामलों में उन्होंने 41 और शून्य रन का स्कोर बनाया है। वह इस साल फरवरी मार्च में भारत के खिलाफ चार टेस्ट मैचों की श्रृंखला में महज 145 रन ही बना सके थे।

## बांग्लादेश ने न्यूजीलैंड को दिया 172 रन का लक्ष्य

मीरपुर, 26 सितंबर। बांग्लादेश बनाम न्यूजीलैंड के बीच तीन मैचों की एकदिवसीय सीरीज के तीसरे और आखिरी मुकाबले में आज टॉस जीतकर पहले बल्लेबाजी करने उतरी बांग्लादेश की टीम 34.3 ओवर में 171 रन बनाकर ऑल आउट हो गई। ढाका के शेर ए बांग्ला नेशनल स्टेडियम में खेले जा रहे मुकाबले में पहले बल्लेबाजी करने उतरी बांग्लादेश की टीम की शुरुआत बेहद

खराब रही और उसके दोनों ओपनर बल्लेबाज तंजिद हसन (5) रन और जाकिर हसन को एक रन के निजी स्कोर पर पवेलियन भेज दिया। तंजिद हसन को बोल्ट ने एलन के हाथों कैच कराया। वहीं जाकिर हसन को मिलने ने बोल्ट आउट किया। इस समय टीम का स्कोर दो विकेट पर आठ रन था। उसके बाद बल्लेबाजी करने आये कप्तान नजमुल हुसैन शान्ती ने

संभल कर खेलते हुए 84 गेंदों में 76 रन बनाए। उन्हें मैककोन्नी ने पागबाधा आउट किया। तीसरी हृदयोर और मुशाफिकुर रहीम टीम के स्कोर में 18-18 रन का योगदान दिया। महमदुल्लाह ने 27 गेंदों में 21 रन बना कर मिलने की गेंद पर ब्लंडेल को कैच थमा बैठा। मेहदी हसन 14 गेंदों पर 13 रन बनाये और उसे बोल्ट ने रनबाउट के हाथों कैच करा कर पवेलियन भेज दिया।

चोट से वापसी कर रहे स्टार्क ने भारत के खिलाफ तीसरे मैच की पूर्व संध्या पर कहा, वह शानदार खिलाड़ी है। वह हर प्रारूप में टीम के सबसे अहम खिलाड़ियों में से है। यह सामंजस्य बिटाने के बारे में है। हम दक्षिण अफ्रीका के दौर से भारत आ रहे हैं। कई खिलाड़ी टीम में वापसी कर रहे हैं। स्टार्क ने टीम को शुरुआती दोनों मैचों में मिली शिकस्त के बारे में पूछे जाने पर कहा, हमने महसूस किया दोनों मैचों में पिच में थोड़ा बदलाव आया। इंदौर में शाम में स्पिन ने बड़ी भूमिका निभाई। हमने मोहाली में दुधिया रोशनी में अच्छा प्रदर्शन किया था।

## आउट होने से बचने के लिए कर बैठे बच्चों वाली हरकत, वीडियो देख फैस न उड़ाई खिल्ली

नई दिल्ली, 26 सितम्बर। न्यूजीलैंड और बांग्लादेश के बीच तीन मैचों की वनडे सीरीज का निर्णायक मैच ढाका में खेला जा रहा है। बांग्लादेश की पूरी टीम 34.3 ओवर में 171 रन पर ऑलआउट हो गई। टीम की तरफ से सबसे ज्यादा रन नजमुल हुसैन शांती के बल्ले से निकले जिन्होंने 76 रन की पारी खेली। मैच में एक विकेट ऐसा देखने को मिला जिसकी वीडियो तेजी से सोशल मीडिया पर वायरल हो रहा है। न्यूजीलैंड और बांग्लादेश के बीच तीन मैचों की वनडे सीरीज का निर्णायक मैच ढाका में खेला जा रहा है। बांग्लादेश की पूरी टीम 34.3 ओवर में 171 रन पर ऑलआउट हो गई। टीम की तरफ से सबसे ज्यादा रन नजमुल हुसैन शांती के बल्ले से निकले जिन्होंने 76 रन की पारी खेली। मैच में एक विकेट ऐसा देखने को मिला जिसकी वीडियो तेजी से सोशल मीडिया पर वायरल हो रहा है। मैच में एक विकेट ऐसा देखने को मिला जिसकी वीडियो तेजी से सोशल मीडिया पर वायरल हो रहा है। इस विकेट में बल्लेबाज को चालाकी दिखाया भारी पड़ा और उसने खुद को ही आउट कर दिया। बता दें कि बांग्लादेश के सबसे अनुभवी विकेटकीपर बल्लेबाज मुशाफिकुर रहीम 18 रन बनाकर आउट हुए।

## श्रीलंका के वर्ल्ड कप 2023 स्वर्ण की हुई घोषणा शनाका पर सस्पेंस से उठा पर्दा, स्टार हसरंगा हुए बाहर

नई दिल्ली, 26 सितम्बर। श्रीलंका ने मंगलवार (26 सितंबर) को आईसीसी वनडे वर्ल्ड कप के लिए अपने 15 सदस्यीय की घोषणा कर दी। एक खिलाड़ी को ट्रेविंग रिजर्व के रूप में जोड़ा गया है। दसवें शनाका वर्ल्ड कप में श्रीलंका की कप्तान संभालेंगे। बता दें कि एशिया कप फाइनल में श्रीलंका की करारी शिकस्त के बाद शनाका को कप्तान बनाए रखने को लेकर पिछले थोड़े दिनों से सस्पेंस था। कई रिपोर्ट्स में दावा किया गया था कि श्रीलंका क्रिकेट बोर्ड (एसएलसी) आगामी वर्ल्ड कप में शनाका की जगह किसी और प्लेयर को कप्तान बना सकता है। वहीं, श्रीलंका को एक बड़ा झटका लगा है। स्टार स्पिनर वीरिंदु हसरंगा वर्ल्ड

कप में नहीं खेलेंगे। वह चोट से पूरी तरह उबर नहीं पाए हैं। हसरंगा के पिछले महीने लंका प्रीमियर लीग (एलपीएल) के प्लेऑफ के दौरान जांच में खिंचाव आ गया था। वह एलपीएल में 279 रन के साथ टॉप रन स्कोरर और 19 शिकार के संग लीडिंग विकेटेंटर थे। इसके बाद, हसरंगा को चोट के कारण एशिया कप से बाहर होना पड़ा था। एसएलसी को उम्मीद थी कि हसरंगा वर्ल्ड कप के लिए फिट हो जाएंगे लेकिन ऐसा नहीं हुआ। बताया जा रहा है कि हसरंगा की अगर सर्जरी हुई तो वह कम से कम तीन महीने तक क्रिकेट से दूर हो सकते हैं। हसरंगा के बाहर होने के बावजूद श्रीलंका काफ़ी संतुलित टीम लगी है।

पथुम निसांका, दिमुथ करुणारत्ने और कुसल मंडिस के कंधों पर शीर्ष क्रम की जिम्मेदारी होगी। मध्यक्रम में सदीरा समरविक्रमा, कुसल परेरा, चरिथ असलांका और धनंजय दी सिल्वा हैं। शनाका, धनंजय, दुनिथ वेलेलालो और असलांका ऑलराउंडर्स की भूमिका निभाएंगे। तेज गेंदबाजी विभाग में कसुन राजिथा, दिलशान मुत्तुरंगा, लाहिरू कुमारा और मथीशा पथिराना हैं। स्पिन आक्रमण की अगुवाई महीशा थीक्षणा करेंगे। उनका साथ वेलेलालो और धनंजय जैसे खिलाड़ी देंगे। वर्ल्ड कप का आयोजन भारत में 5 अक्टूबर से 19 नवंबर तक होगा। श्रीलंका टीम अपने अभियान का आगाज 7 अक्टूबर को करेंगी।

# ‘विधायकों के इस्तीफों पर स्पीकर कितने दिनों तक बिना निर्णय लिए बैठे रह सकते हैं?’

राजेन्द्र राठौड़ ने हाईकोर्ट में कहा कि, “स्पीकर द्वारा अनिर्णय की स्थिति बनाए रखना आलाकमान को दबाव में लाने का नया तरीका है, जो ना केवल लोकतंत्र के साथ मजाक है, बल्कि प्रजातांत्रिक व्यवस्था के लिए घातक है।”

**-कार्यालय संवाददाता-**  
जयपुर। राजस्थान हाईकोर्ट ने कांग्रेस के 81 विधायकों द्वारा विधानसभा स्पीकर को इस्तीफे देने से जुड़े मामले में लंबित याचिका में संशोधन के लिए एक सप्ताह का समय देते हुए मामले की सुनवाई 9 अक्टूबर को तय की है। जस्टिस एम.एम. श्रीवास्तव और जस्टिस प्रवीर भटनागर की खंडपीठ ने यह आदेश नेता प्रतिपक्ष राजेन्द्र राठौड़ की जनहित याचिका पर दिए। सुनवाई के दौरान विधानसभा सचिव की ओर से ए.जी. एम.एस. सिंघवी और अधिवक्ता प्रतीक कासलीवाल ने कहा कि याचिकाकर्ता ने जनहित याचिका में कांग्रेस विधायकों के इस्तीफों पर स्पीकर की ओर से निर्णय करने का आग्रह किया था। स्पीकर ने गत 13 जनवरी को इस्तीफों पर अपना फैसला दे दिया है। ऐसे में याचिका में की गई प्रार्थना पूरी हो गई है, “इसलिए याचिका को निस्तारित किया जाए।”



राजस्थान के कांग्रेस विधायकों द्वारा स्पीकर को सौंपे गए इस्तीफा प्रकरण को लेकर हाईकोर्ट में जनहित याचिका दायर करने वाले नेता प्रतिपक्ष राजेन्द्र राठौड़ भी मंगलवार को अदालत पहुंचे।

वहीं राजेन्द्र राठौड़ ने अपने अधिवक्ता हेमंत नाहटा के साथ संयुक्त रूप से पैरवी करते हुए कहा कि विधानसभा स्पीकर ना तो सदस्यों के इस्तीफों की कोपी रिकॉर्ड पर लाए और ना ही उनके इस्तीफों में जांच के आदेश ही दिए। राठौड़ की ओर से अदालत को बताया गया कि, “स्पीकर ने एमएलए के इस्तीफों पर फैसला देने में 113 दिन की देरी की है। ऐसा करना कांग्रेस के आलाकमान को दबाव में लाए जाने का एक नया तरीका है, जो ना केवल लोकतंत्र के साथ मजाक है बल्कि प्रजातांत्रिक व्यवस्था के लिए भी घातक है।” ऐसे में अदालत इस बिंदु पर भी संज्ञान लेकर स्पीकर की ओर से एमएलए के इस्तीफों पर निर्णय करने की वैध अवधि भी तय करे, ताकि ऐसी घटनाओं की पुनरावृत्ति नहीं हो।

इस पर अदालत ने राठौड़ के दलीलों को संगीनता से लेते हुए कांग्रेस के 81 विधायकों द्वारा राजस्थान विधानसभाध्यक्ष को इस्तीफे देने से जुड़े मामले में लंबित याचिका में संशोधन के लिए एक सप्ताह का समय देते हुए अब मामले की सुनवाई 9 अक्टूबर को तय की है।

गौरतलब है कि जनहित याचिका में कहा गया था कि कांग्रेस के विधायकों ने 25 सितंबर 2022 को विधानसभा स्पीकर को अपने इस्तीफे दिए थे। इसके बाद 18 अक्टूबर, 19 अक्टूबर, 12 नवंबर और 21 नवंबर को याचिकाकर्ता ने स्पीकर को प्रतिवेदन देकर उनके इस्तीफों पर निर्णय करने का आग्रह किया था, लेकिन स्पीकर ने एमएलए के इन इस्तीफों को लेकर कोई निर्णय नहीं किया है। इसलिए स्पीकर से एमएलए के इस्तीफों पर निर्णय कराए जाए।

## पड़ौसी राज्यों के भाजपा नेता डालेंगे राजस्थान में डेरा

जयपुर। विधानसभा चुनावों को लेकर भाजपा ने आक्रमक और खास रणनीति पर काम करना शुरू कर दिया है। इसके साथ ही मंगलवार को भाजपा मुख्यालय में प्रवासी सांसदों और विधायकों की बैठक ली। इसमें नेता प्रतिपक्ष राजेन्द्र राठौड़, गुजरात के पूर्व उपमुख्यमंत्री एवं प्रदेश चुनाव सह-प्रभारी नितिन पटेल, संगठन महामंत्री चंद्रशेखर, प्रदेश सह-प्रभारी विजया राहटकर और चुनाव प्रबंधन समिति के संयोजक नारायण पंचरिया मौजूद रहे। इस दौरान सभी को विधानसभावार कार्यक्रम आवंटित किए गए। इन सभी कार्यक्रमों का समन्वय प्रदेश मुख्यालय पर किया जाएगा। वहीं परिवर्तन संकल्प यात्रा के बाद पड़ौसी राज्यों के भाजपा नेता राजस्थान में कैप कर पार्टी को मजबूत करने का काम करेंगे। उत्तरप्रदेश, दिल्ली व हरियाणा सहित कई राज्यों के बड़े नेता जिलों में विधानसभा चुनाव तक प्रवास कर और संगठन को एकजुट करने का काम करेंगे। दूसरे राज्यों के भाजपा नेताओं के प्रवास को लेकर आज प्रदेश भाजपा मुख्यालय में समन्वय बैठक हुई। जिसमें सभी जिलाध्यक्ष जिला प्रभारी और प्रदेश पदाधिकारी सहित पड़ौसी राज्यों के प्रमुख नेता मौजूद रहे। बैठक में यात्रा को लेकर भी जिलाध्यक्षों और जिला प्रभारी ने प्रदेश नेतृत्व के सामने फीडबैक दिया। आगामी विधानसभा चुनावों को लेकर जिलाध्यक्षों और जिला प्रभारियों के साथ संगठनात्मक कार्यक्रमों की रूपरेखा तय की गई।

## मेयर पद से पुनः निलंबन को मुनेश ने हाईकोर्ट में दी चुनौती

**-कार्यालय संवाददाता-**  
जयपुर। राज्य सरकार की ओर से हैरिटेज नगर निगम जयपुर की महापौर मुनेश गुर्जर को गत 22 सितंबर को विस्थापित कर दिया गया। मुनेश गुर्जर को इस याचिका पर बुधवार को सुनवाई होगी। वहीं दूसरी ओर मामले में राज्य सरकार की ओर से कैबिनेट पेश की गई है। ऐसे में अब हाईकोर्ट दोनों पक्षों को सुनकर अंतरिम आदेश पारित करेगा। याचिका में प्रमुख स्वायत्त शासन सचिव व निदेशक सहित अन्य को पक्षकार बनाया है। याचिका में कहा कि राज्य सरकार ने प्रार्थिया का निलंबन नगर पालिका अधिनियम 2009 की धारा 39 के प्रावधानों के तहत उन पर पद के दुरुपयोग व कल्याण पालन में प्रतिकूल आचरण का आरोप लगाया है। नगर निगम के पट्टे जारी करने की एवज में मेयर के पति सुशील गुर्जर की ओर से रिश्तत मांगने से जुड़े मामले में प्रथम दृष्टया मुनेश भी शामिल हैं और इसके लिए वह भी पूरी तरह से दोषी व उत्तरदायी हैं। ऐसे में उसे मेयर पद से निलंबित किया जा रहा है। इससे पहले भी राज्य सरकार ने मुनेश को उनके पति सुशील गुर्जर से जुड़े इसी मामले में शामिल मानते हुए निलंबित किया था, लेकिन हाईकोर्ट ने राज्य सरकार के निलंबन आदेश पर रोक लगा दी थी। वहीं बाद में राज्य सरकार ने निलंबन आदेश को वापस ले लिया था। जिससे बाद हाईकोर्ट ने याचिका को निस्तारित कर दिया था।

# “रन फॉर आमेर” मैराथन में 5 दिन तक दौड़ेंगे हजारों युवा

जयपुर (कांस)। आमेर विधानसभा क्षेत्र में विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पुनियां विकास, रोजगार और खेलों को बढ़ावा देने के उद्देश्य से हमेशा अनूठी पहल कर नवाचार करते हैं। इसी क्रम में उन्होंने पांच दिवसीय मैराथन दौड़ प्रतियोगिता “रन फॉर आमेर” का मानपुरा से मंगलवार सुबह 6:15 बजे शंखनाद किया। आरंभिक क्रिकेट स्टेडियम चौप से दौलतपुरा टोल प्लाजा तक आयोजित की गई। “रन फॉर आमेर” मैराथन में युवाओं ने हजारों की संख्या में हिस्सा लिया, जिसमें प्रथम स्थान रोहित खोजी गुर्जर, द्वितीय स्थान

विजेंद्र गुर्जर और तृतीय स्थान रवि प्रजापत ने प्राप्त किया, जिन्हें सतीश पुनियां और स्थानीय गणमान्य बड़े-बुजुर्गों ने सम्मानित किया और उज्ज्वल पल्कर की शुभकामनाएं दीं। बता दें कि आज से लेकर 30 सितंबर तक पांच दिवसीय आमेर मैराथन का सभी पांच मंडलों में सुबह 6:15 बजे आयोजन के कार्यक्रम हैं। बुधवार 27 सितंबर को रामपुरा मंडल में एन. के. पब्लिक सी.से. स्कूल, सीकर रोड, राजवासे के सामने से टाटियावास टोल प्लाजा तक, 28 सितंबर को अचरोल में चंदवाजी स्कूल ग्राउंड पर, 29 सितंबर को जालमुख सुख्य स्टैंड से पंचमुखी हनुमान मंदिर तक,

30 सितंबर को आमेर शहर में “रन फॉर आमेर” मैराथन आयोजित की जायेगी। कार्यक्रम में आमेर प्रधान बद्दीनारायण बागड़ा, युवा मोर्चा जिला अध्यक्ष भगवान, समाजसेवी लालचंद बागड़ा सहित स्थानीय गणमान्य नागरिक उपस्थित रहे। उल्लेखनीय है कि सतीश पुनियां आमेर विधानसभा क्षेत्र के युवाओं को रोजगार से जोड़ने के लिए बड़े स्तर पर विभिन्न कंपनियों के माध्यम से रोजगार मेला का आयोजन कर चुके हैं और हेल्थ की जागरूकता के लिये स्वास्थ्य शिविरों का आयोजन इत्यादि कार्यक्रम भी कर चुके हैं।



उपनेता प्रतिपक्ष सतीश पुनियां ने मंगलवार सुबह मानपुरा में मैराथन दौड़ को हरी झंडी दिखाई।

## ‘जल व स्वच्छता संस्थान की कैग ऑडिट क्यों नहीं?’

जयपुर (कांस)। राजस्थान हाईकोर्ट ने जल एवं स्वच्छता संस्थान की नियंत्रक एवं महालेखा परीक्षक से ऑडिट नहीं कराने पर राज्य सरकार, जल एवं स्वच्छता संस्थान और कैग से तीन सप्ताह में जवाब मांगा है। जस्टिस एमएम श्रीवास्तव और जस्टिस प्रवीर भटनागर की खंडपीठ ने यह आदेश पब्लिक अगेंस्ट करप्शन संस्था की ओर से दायर जनहित याचिका पर प्रारंभिक सुनवाई करते हुए दिए/याचिका में अधिवक्ता पीसी भंडारी और अधिवक्ता टीएन शर्मा ने अदालत को बताया कि पीपूचर्डडी विभाग के अधीन कार्य करने वाले जल एवं स्वच्छता संस्थान को केन्द्र और राज्य सरकार की ओर से करोड़ों रुपए का बजट मिलता है। संस्थान की ओर से करोड़ों रुपए खर्च करने के बाद भी खातों का ऑडिट सरकारी संस्था में नहीं कराया जाता। जबकि कैग एक्ट की धारा 14(1) में प्रावधान है कि जिस सरकारी संस्थान को केन्द्र या राज्य सरकार से 25 लाख रुपए से अधिक का फंड मिलता है तो उस संस्थान की कैग ऑडिट जरूरी है। इसके अलावा राज्य सरकार के सामान्य वित्त एवं लेखा नियम के तहत राज्य सरकार के सभी फंड की ऑडिट राज्य के विभाग से करना जरूरी है।